



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr 12-2163/7  
04 -11- 2021 г./в.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од непознат подносител, Државната комисија за спречување на корупцијата (во натамошниот текст ДКСК), на 54-тата седница одржана на 01.11.2021 година ја донесе следната

## ОДЛУКА

Постапката пред ДКСК по предметот број 12-2163/1 од 14.06.2021 година, **СЕ ЗАПИРА.**

Согласно член 17 став 1 точка 5 од Законот за спречување на корупција и судир на интереси, се поднесува Иницијатива за поведување постапка за кривично гонење до Основното јавно обвинителство /// против службените лица ///, директор на Јавното претпријатие ///, ///, вршител на должноста директор на Јавното претпријатие /// во периодот од /// година до /// година и ///, градоначалник на Општина /// од 2017 до 2021 година, поради постоење на основи на сомневање за сторено кривично дело од член 353 став 1 в.в. член 353-в односно за сторено кривично дело од член 353 став 1 од Кривичниот законик.

Согласно член 17 став 1 точка 4 од Законот за спречување на корупција и судир на интереси, се поднесува Иницијатива за поведување на постапка за утврдување на одговорност до Градоначалникот на Општина ///, за службените лица ///, директор на Јавното претпријатие ///, и ///, вршител на должноста директор на Јавното претпријатие /// во периодот од /// година до /// година, поради повреда на одредби од Законот за спречување на корупцијата и судирот на интереси во постапка за вработување на административни службеници.

Предметот со број 12-2163/1 од 14.06.2021 година да се затвори и да се архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

## Образложение

Од страна на непознат подносител, на ден 14.06.2021 година, поднесена е пријава за службеното лице ///, директор на Јавното претпријатие ///, и оформен е предмет со број 12-2163/1 од 14.06.2021 година.



Наводите во пријавата се однесуваат на сомнежи за незаконитости во постапка за вработување по јавен оглас којшто бил распишан од страна на директорот на Јавното претпријатие ///, во постапка за назначување на вршител на должност директор на претпријатието и во постапка за избор на директор по распишан оглас.

Според наводите во пријавата, директорот на претпријатието /// се пријавил на оглас за административни службеници што претходно самиот го распишал. Непосредно пред донесување на одлуката за избор, истиот поднел оставка од позицијата директор, при што бил назначен вршител на должност директор. Последователно, по распишување на оглас за избор на директор, по спроведена постапка, за директор повторно бил избран ///.

Со цел проверка на наводите и утврдување на фактичката состојба во пријавениот случај, ДКСК достави барања за прибирање на податоци и информации до Јавното претпријатие /// и до Општина ///.

Истите одговорија на барањата на ДКСК и доставија податоци и информации. Од извршениот увид во доставената документација, утврдена е следната фактичка состојба:

На /// година /// во својство на директор на Јавното претпријатие /// донел Одлука за потреба од засновање на работен однос на административни службеници на неопределено време, за две работни места, од кои едното било ///, за што истиот ден писмено го известил тогашниот градоначалник на Општина /// - ///, којшто последователно дал согласност за спроведување на постапката, со известување дека неопходните финансиски средства за пополнување на двете работни места се обезбедени. Понатаму, повикувајќи се на член 37 од Законот за административни службеници, директорот номинирал член и негов заменик во Комисија за селекција за вработување на двајца административни службеници по јавен оглас, по што до Агенцијата за администрација е испратено Барање за објавување на јавен оглас за вработување на двајца административни службеници, врз чија основа на /// година е објавен јавен оглас.

По формирање на Комисија за селекција за вработување по јавен оглас во Агенцијата за администрација согласно одредбите на Законот за административни службеници, сите фази на селекција на кандидати биле спроведени, по што била изготвена Конечна ранг листа на кандидати. По завршување на постапката, Агенцијата за администрација до претпријатието доставила Предлог за вработување на кандидати по јавниот оглас, со кој за позицијата /// бил предложен кандидатот ///.

Видно од доставената документација, директорот /// потпишал барање за престанок на мандатот од лични причини истиот ден кога е спроведен испитот за административен службеник како една од фазите на селекција во постапката за вработување, коешто го доставил до градоначалникот следниот ден, кога била завршена и последната фаза на селекција. Градоначалникот го прифатил барањето, и истиот ден кога тоа било поднесено донел Одлука за разрешување на директорот /// и Одлука за именување на /// за вршител на должност директор на Јавното претпријатие.

Три дена по донесување на одлуката за разрешување на директорот /// од страна на градоначалникот, ВД директорот /// ја потпишал Одлуката за избор на /// за извршител на работното место ///, со кого на /// година бил потпишан Договор за вработување на неопределено време.

Еден ден по изборот на поранешниот директор /// за извршител на работното место ///, од страна на градоначалникот на Општина /// била донесена Одлука за распишување на Јавен оглас за избор на директор на Јавното претпријатие ///. Истиот ден била формирана и Комисија за спроведување на постапка за избор на директор, и јавно бил објавен огласот.

Со образложение дека Комисијата утврдила дека во рокот за аплицирање на јавниот оглас до Општина /// пристигнала само една пријава - пријавата од подносителот ///, при што било констатирано дека кон истата била приложена валидна документација во оригинал, градоначалникот на Општина /// донел Решение за избор на /// за директор на Јавното претпријатие ///.

Земајќи ја предвид утврдената фактичка состојба, ДКСК го констатира следното:

Со оглед на тоа дека мандатот на директорот /// започнал во /// 2018 година, ДКСК смета дека погоре опишаниот тек на настаните (започнување на постапка за вработување на административен службеник на којашто директорот самиот се пријавил, поднесувањето на барање за престанок на неговиот мандат додека истата била во тек, назначувањето на ВД директор, објавата на оглас за избор на директор и вршење на повторен избор на поранешниот директор којшто претходно од истиот градоначалник побарал престанок на мандатот) е основа за сомневање дека во рамки на истите се преземени дејствија во насока на прибавување на корист за ///, односно во насока на овозможување на негово редовно вработување по кој било основ по завршување на неговиот законски четиригодишен мандат.

Врз основа на претходно наведеното, ДКСК одлучи да покрене Иницијатива за поведување постапка за кривично гонење до Основното јавно обвинителство ///, и тоа:

- за службеното лице ///, директор на Јавното претпријатие ///, поради постоење основи на сомневање за сторено кривично дело од член 353 став 1 в.в. член 353-в од Кривичниот законик - прибавување на корист за себе со искористување на службената положба, со пропуштање на должен надзор или на друг начин очигледно несовесно постапување во вршењето на своите овластувања и должности;
- за службеното лице ///, вршител на должноста директор на Јавното претпријатие /// во периодот од /// година до /// година, поради постоење основи на сомневање за сторено кривично дело од член 353 став 1 в.в. член 353-в од Кривичниот законик - прибавување на корист за друг со

искористување на службената положба, со пропуштање на должен надзор или на друг начин очигледно несовесно постапување во вршењето на своите овластувања и должности;

- за службеното лице ///, градоначалник на Општина ///, поради постоење основи на сомневање за сторено кривично дело од член 353 став 1 од Кривичниот законик - прибавување на корист за друг со искористување на службената положба.

Воедно, во однос на констатираните повреди на одредбите од Законот за спречување на корупцијата и судирот на интереси во постапка за вработување на административни службеници, ДКСК одлучи да покрене Иницијатива за поведување на постапка за утврдување на одговорност до Градоначалникот на Општина ///, за службените лица ///, директор на Јавното претпријатие ///, и ///, вршител на должноста директор на Јавното претпријатие /// во периодот од /// година до /// година.

Изработил: А.Р.М.

Одобрил: К.Н., член на ДКСК

